



TARXIEN Local Council

Id-Disa' Leġislatura

Laqgħa Kunsill Lokali Tarxien - Nu 4/2024

Data: It-Tnejn, 9 ta' Settembru 2024

Hin: 18:00

Bdiet: 18:00

Post: Uffiċju Amministrattiv Kunsill Lokali Tarxien, 74 Santa Marija Street, Tarxien

Is-Sur Joseph Abela Galea	Kunsillier	Preżenti
Is-Sa. Darlene Vella Zammit	Kunsilliera	Preżenti
Is-Sa. Annabelle Marmara	Kunsilliera	Preżenti
Is-Sur Dasier Damato	Kunsillier	Preżenti
Is-Sa. Nicole Farrugia	Kunsilliera	Preżenti
Is-Sur Glenn Gerald Urry	Kunsillier	Preżenti
Is-Sur Neil Portelli	Kunsillier	Preżenti
Is-Sa Lianne Cassar	Deputat Eżekuttiv	Segretarju Preżenti

4.1 Prezentazzjoni u approvazzjoni tal-Minuti Laqgħa Nu 3

4.1.1 Is-Sindku ppreżenta l-minuti tal-Laqgħa Nu.3 hekk kif mibgħutha mid-Deputat Segretarju Eżekuttiv. Fuq proposta tas-Sindku, issekondata mis-Sa. Darlene Vella, il-Kunsill approva l-minuti hekk kif prezentati.

4.2 Prezentazzjoni u approvazzjoni Skeda tal-Pagamenti Nu 3

4.2.1 Fuq proposta tas-Sindku li giet issekondata mis-Sa. Anabelle Marmara u s-Sur Dasier Damato giet approvata l-iskeda ta' pagamenti għall-perjodu ta' bejn it-13 t' Awwissu 2024 u d-9 ta' Settembru 2024 li kienet tammonta għal €49,307.43.

4.3 Punti maħruġa mill-Minuti Laqgħa Nu 3

4.3.1 Hatra tal-Board tal-Għazla għall-post vakant ta' Segretarju Eżekuttiv

Is-Sindku semma li s-Sa. Tiffany Abela li kienet magħzula mill-Board tal-Għazla u offruta l-pożizzjoni ta' Segretarju Eżekuttiv, ma aċċettatx li tiġi fil-Kunsill ta' Hal Tarxien peress li kienet qed tistenna l-intervista tal-Kunsill Lokali li fih hi qiegħda Deputat.



TARXIEN Local Council

4.3.2 Post Vakant Assistent Prinċipal fi skala 11

Is-Sindku semma l-applikazzjonijiet għal dan il-post vakant kienu reġgħu infethu. Semma li sa issa l-ebda applikant ma kien instab kompatibbli għal din il-pożizzjoni. Kif ukoll li l-applikazzjonijiet kienu l-vera ffit.

4.3.3 Charging Pillars

Is-Sur Neil Portelli spjega li wara laqgħa li kellu mal-aġenzija kkonċernata, jidher li dawn ic-cahrging pillars iridu jtilgħu għal 10 postijiet. Semmew li kull charging pillar li jiġi installat ikollu bżonn 3 parking spaces. Il-Kunsillier responsabbli semma li ser ikompli l-komunikazzjoni u ser jipprova li sal-laqgħa li jmiss jikkonkludi fuq din il-materja.

4.3.4 Approvazzjoni ta' bye-law għall-kiri ta' faċilitajiet

Is-Sindku prezenta l-Bye-Law li tinstab annessa mal-Minuti mmarkata Dok A.

4.3.5 Proposta sabiex jibda jopera l-grawnd 5 a side

Is-Sindku semma li wara diskussjonijiet interni u anki sabiex dan l-irwol ikun wieħed separat minn dak klerikali kien hemm qbil li dan il-post vakant joħroġ fuq skala 17 u jkun full-timer.

4.3.6 Public Liability Policy mitluba mill-BCA

Is-Sindku semma li BCA qed titlob li bennejja li jkunu ser jagħmlu xogħlijiet ta' kostruzzjoni irridu jipprezentaw Public Liability policy. Is-Sindku qal li bħala Kunsill ma jistax joħroġ il-polza mill-Kunsill għan-nom tal-kuntratturi anki jekk dawn ikunu qed jagħmlu xogħol minuri. Il-Kunsill qabel li jipproċedu kif propost.

4.3.7 Toddlers area Gnien Joanne

Is-Sindku spjega li qed jingabru l-kwotazzjonijiet u qed isir xogħol anki mal-Perit.

4.3.8 Triq it-Tempji Neolitici

Is-Sindku semma li wara l-komunikazzjoni li kien hemm mal-Ministru kkonċernat ser ikun hemm laqgħa mal-Inġinier responsabbli.

4.3.9 Arkata ġewwa Trejġet Karl Chircop

Is-Sindku semma li għadhom qed jintalbu l-kwotazzjonijiet. Sabiex ikun jista' jsir dan ir-restawr.



TARXIEN Local Council

4.3.10 Restawr Madonna tar-Rużarju Triq Xintil

Is-Sindku semma li qed jingabru l-kwotazzjonijiet sabiex jinbada dan ix-xogħol ta' restawr.

4.3.11 Van tal-Kunsill għar-residenti

Is-Sindku semma li l-van ser ikun qed jitwaqqaf għal jumejn sabiex tkun tista' ssirlu l-istaffa.

4.3.12 Notice Boards

Is-Sindku semma li dawn għadhom ser jeħlu fiż-żoni propost imma għadhom ma twaħħlux għalissa.

4.3.13 Sports Week

Is-Sindku semma li fuq proposta tas-Sur Glenn Urry, il-Kunsill kien ser jorganizza Fun Walk b' risq Puttinu. Ser issir nhar 29 ta' Settembru. Ir-rotta ser tkun skond Dok B anness. Ser isiru gabbani fejn jista' jitqassam l-ilma kif ukoll jiġi organizzat entertainment ta' mużika waqt il-mixja. Is-Sa. Darlene Vella semmiet li l-Għaqdiet ser ikunu qed jipparteċipaw.

Is-Sa. Nicole Farrugia semmiet li importanti li jsiru xi tip ta' polo shirts bl-emblema tal-Kunsill sabiex min ikun qed jieħu ħsieb l-attività' għan-nom tal-Kunsill dawn ikunu jistgħu jiddistingwixxu lilhom infushom.

4.3.14 Tarxien Rainbows

Is-Sindku semma li Tarxien Rainbows bagħtu bil-miktub li għandhom bżonn jagħmlu użu mill-grawnd kif imnizzel aktar 'l isfel: kull nhar t'Erbgħa bejn 4pm u 7pm, kull nhar ta' Sibt bejn 9am u 12pm, il-Ħadd bejn 9am u 12pm. Is-Sur Urry semma li huwa lest li jmur jittawwal jekk jinqalgħu xi problemi waqt l-użu, semma wkoll li l-Manager ta' Tarxien Rainbows ser ikun responsabbli mill-grawnd waqt il-ħin ta' training. Kien hemm qbil mill-Kunsill li Tarxien Rainbows jagħmlu użu mill-Grawnd b'mod immedjat.

4.3.15 Festa Ħelu

Is-Sa. Nicole Farrugia semmiet li hija qiegħda f'kuntatt mal-Ambaxxati sabiex naraw kif ninvolu pajjiżi u kulturi differenti waqt din l-attività'. Semmew li is-Sibt l-attività' ser tkun bejn 7pm u 11pm filwaqt li l-Ħadd ser



TARXIEN Local Council

tkun bejn 2pm u 8pm. Semmew li ssir reception għall-ftuħ ta' Festa Ħelu. Semmew li l-stands għandhom ikunu ta' EUR60 fuq jumejn filwaqt li l-Għaqdiet għandhom jarmaw mingħajr ħlas. Semmew li f'każ ta' gabbani kbar il-prezz għall-ispazju għandu jkun deciz aktar 'il quddiem.

4.3.16 Rivista tal-Kunsill

Is-Sa. Nicole Farrugia semmiet li qed jingabru l-quotes mill-Kunsill għall-istampar ta' l-ewwel rivista. Semmiet li importanti materjal li jrid jidaħħal fil-pubblikazzjoni għandu jasal għandha sal-aħħar t' Awwissu.

4.3.17 Fire Warden Course

Is-Sindku semma li ser isir il-kors għall-komunita' organizzat mis-Sa. Darlene Vella. Semma li l-kwotazzjonijiet ingabru u bdiet ir-registrazzjoni.

Is-Sa. Vella talbet li jkun hemm talba ma' CPD sabiex issir esebizzjoni ta' Fire Engine fil-Pjazza tal-lokal nhar 20 t' Ottubru.

4.3.18 Attivita' mill-Għaqdiet fl-1 ta' Novembru

Is-Sa. Darlene Vella semmiet li komplet bil-komunikazzjoni mas-Sur Fiott li ser ikun qed jorganizza din l-attivita'. Semmiet li min-naħa tagħha qed tassisti sabiex l-Għaqdiet ikunu involuti.

4.3.19 Cat Feeders

Is-Sa. Nicole Farrugia semmiet li ser jibdeu it-tqassim ta' vouchers tal-cat feeders mill-Kunsill Lokali.

4.3.20 Festa Tberik tal-Animali

Is-Sindku semma li qed jaħdem flimkien mas-Sa. Nicole Farrugia sabiex tkun tista' tiġi organizzata l-Festa ta' Tberik tal-Animali.

Is-Sa. Nicole semmiet li kien ser jiġi ffirmat ftehim mal-baned tal-lokal sabiex permezz ta' polza kull banda tati kontribut tagħha waqt il-Festa ta' Tberik tal-Animali. Semmiet li f' dan l-MoU ser ikun hemm stipulati l-obbligi kollha u li l-Kunsill ser ikun qed iħallas €1000. Semmiet li huma ser joffru madwar 20 bandist, ma' jkun



TARXIEN Local Council

hemm ebda uzu ta' standard, spalletti jew uniformi, ma jindaqqux innijiet.

Semmiet li l-purcisjoni ser titlaq minn Ġnien Ovindoli sa ħdejn il-Knisja. Semmiet li ħlas għall-pets huwa ta' EUR3 filwaqt li ħlas ta' Eur10 f' każ ta' żwiemel.

Semmiet li l-Ministeru forsi jagħti xi kotba tal-annimali sabiex jitpoġġew fil-liberija.

4.3.21 Contracts Manager

Is-Sindku spjega li kienet ser tinħareġ rikjesta għall-kwotazzjonijiet sabiex jiġi ingaġġat contracts manager. Semma li għandu jkun hemm rata fissa fix-xhar u li l-Kunsill għandu jassenja t-tasks minn xhar għal xhar.

4.3.22 Foam Party għat-tfal

Is-Sur Dasier Damato semma li l-preparamenti tal-Foam Party huma lesti, semma li sab sponsors sabiex jagħtu xi goodie bag lit-tfal li jattendu.

Is-Sindku semma li kien ser jieħu ħsieb li jgħib xi ikel għat-tfal li jattendu anki perezzi li l-prezz ta' dħul huwa ta' EUR5.

4.3.23 Kunsill ta' tfal

Is-Sur Dasier Damato semma li kien qed jaħdem mal-Fondazzjoni for Social Well Being sabiex ikun iffirmit l-ewwel Kunsill ta' tfal fil-lokal. Semma li fil-gimghat li ġejjin ser tissejjaħ l-ewwel laqgħa. Semma wkoll li ladarba l-Kunsill ta' tfal jibda jiffunzjona dan kull sitt xhur jibda jiltaqgħa wkoll mal-Kunsill.

4.3.24 Back to School

Is-Sindku talab lis-Sur Damato sabiex jaħdem ukoll fuq il-Back to School. Is-Sindku semma li s-soltu jgħibu xi mascots u jagħmlu red carpet.

Is-Sindku semma li ser ikun qed jibda jaħdem ukoll fuq Festa Tfal.



TARXIEN Local Council

4.4 **Ħaddiema Klerikali Kunsill Lokali Tarxien – Mozzjoni mis-Sindku**

- 4.4.1 Is-Segretarju Eżekuttiv resqet għall-attenzzjoni talba li giet sottomessa minn waħda mill-ħaddiema sabiex il-Kunsill ikunu jista' japprovalha unpaid leave sabiex hija tkun tista' tmur position of trust.
- 4.4.2 Is-Segretarju Eżekuttiv tat spjega tal-klawżoli tal-Ftehim Kollettiv kif ukoll spjega tax-xogħol amministrattiv li jrid isir u minn min irid isir fid-dawl li waħda mill-ħaddiema tiġi rilaxxata. Spjegat ukoll li saret talba lid-Dipartiment għall-Gvern Lokali sabiex tingħata assistenza peress li hemm persuna b'long sick leave u persuna oħra li ser tkun qed tibda long sick leave minħabba mard serju fiż-żmien li ġej. Semmiet li t-talba giet milqgħuha u d-Dipartiment kien ser joffri l-assistenza tiegħu billi jibgħat persuna min-naħa tiegħu.
- 4.4.3 Wara diskussjoni bejn il-Membri fuq proposta tas-Sindku, issekondata mis-Sa. Darlene Vella u bi qbil unanimu l-unpaid leave tal-ħaddiema kien approvat.
- 4.4.4 Waqt id-diskussjoni kien deċiż ukoll li l-ħaddiem li kien ser jiġi jassisti min-naħa tad-Divizjoni ma kienx hemm bżonnu għalissa dan anki minħabba li huwa talab li jaħdem remotely tliet darbiet fil-ġimgħa u li l-problema tal-Kunsill kienet li xi ħadd ried jiftaħ il-Kunsill. Għaldaqstant fuq proposta tas-Sindku ssekondata b'mod unanimu talbu lis-Segretarju Eżekuttiv sabiex tikkomunika mad-Divizjoni li din l-għajjnuna għalissa mhix meħtieġa.
- 4.4.5 Min-naħa l-oħra s-Sindku ressaq mozzjoni li hija annessa u mmarkata bħala Dok C. Fuq qbil unanimu l-Kunsill approva li l-istess impjegata li applikat għall-unpaid leave, il-Kunsill mill-1 ta' Novembru 2024 itella' lil din il-ħaddiema minn skala 16 għal skala 15. Is-Segretarju Eżekuttiv spjegat li dan imur lill-hinn mir-regolamenti tar-Rizorsi Umani u li kieku seta' jsir b'mod awtomatiku ma' kellha l-ebda problema li l-ħaddiema teskala peress li hija persuna valida u li tati kontribut sħiħ fl-amministrattiv u fil-proġetti kollha tal-Kunsill. Semmiet li hija ser tkun qed tikkomunika din id-deċiżjoni mad-Dipartiment.
- 4.4.6 Kien konkluz li kollox ser ikun ikkomunikat mal-impjegata u li din sal-Ġimgħa, 13 ta' Settembru trid tikkomunika mal-Kunsill x' deċiżjoni ser tkun qed tiegħu.



TARXIEN
Local Council

4.5 Komunikazzjoni mis-Sindku

- 4.5.1 Kien diskuss li hemm bżonn isiru bozoz fi Triq Guże D' Amato mal-Flats, Triq il-Palma ma' Triq Sqajjaq, Triq Mariano Gerada ħdejn il-Flats u Santu Wistin kantuniera ma' Sisters Street.
- 4.5.2 Is-Sindku semma li l-Kunsillier Neil Portelli flimkien mal-Perit qed jaħdmu sabiex titlesta l-BOQ tal-Framework Agreement mal-Public Works. Semma li ser tkun qed tiġi proposta li jsir il-proġett ta' madwar Ġnien Joanne. Semma li ser idur ukoll Sqaq l-Erwieħ, Bankini ta' Kurunell Mass, Triq Santa Marija u Triq il-Fieres.
- 4.5.3 Is-Sindku semma li r-Regjun assista billi provda l-ħaddiema tal-Komunita' sabiex jgħinu f'żebgħa li saret f'żoni pubbliċi.
- 4.5.4 Is-Sindku semma li l-proġett ta' tibdil ta' tabelli li m' għadhomx fi stat tajjeb kważi qed ikunu konkluzi peress li tbiddu ħafna mit-tabelli. Semma li wara dan ser ikun qed jibda proġett sabiex ibiddel it-tabelli tal-ismijiet tat-toroq.
- 4.5.5 Is-Sa. Darlene Vella talbet sabiex jingabru l-kwotazzjonijiet biex ikun jista' jsir il-kors tal-First Aid għar-residenti.
- 4.5.6 Is-Sa. Vella semmiet li ser ikun qed jiġi organizzat Pasta Night għewwa Dar Nazzaret għal Żmien il-Milied.
- 4.5.7 Semmew ukoll li ser ikun qed jiġi organizzat Football Tournament fi żmien il-Milied.
- 4.5.8 Is-Sur Neil Portelli li huwa qed jaħdem fuq redirections ta' traffic management fil-lokal.



TARXIEN
Local Council

4.6 Aġġornament

- 4.6.1 Il-Laqgħa għiet fi tmiemha fit-tmienja u nofs ta' filgħaxija, il-Membri qablu li għandhom jaġġornaw u jerggħu jiltaqgħu nhar it-Tlieta, 29 t' Ottubru 2024 fil-17:30 fl-Uffiċju tal-Kunsill.

Joseph Abela Galea

Sindku

Lianne Cassar

Deputat Segretarju Eżekuttiv

ATT DWAR GVERN LOKALI
(KAP. 363)

Bye-Laws tal-2024 dwar l-Użu ta' Faċilitajiet u Amministrazzjoni
(Kunsill Lokali Tarxien)

BIS-SAHHA tas-setgħat mogħtija bl-artikolu 34 tal-Att dwar Gvern Lokali, il-Kunsill Lokali tal-Tarxien, għamel dawn il-Bye-Laws li ġejjin:-

Titolu.

1. It-titolu ta' dawn il-Bye-Laws hu Bye-Laws tal-2024 dwar l-Użu ta' Faċilitajiet u Amministrazzjoni (Kunsill Lokali Il-Tarxien).

Tifsir.

2. F'dawn il-Bye-Laws, kemm-il darba r-rabta tal-kliem ma tkunx teħtieġ xort'ohra:

"applikant" tfisser kwalunkwe persuna, sew jekk individwu, klabb, assoċjazzjoni, soċjeta', Ministeru, Dipartiment u/jew entità ohra tal-Gvern inkluż dawk para-statali, li tapplika biex tuża l-faċilitajiet;

"Att" tfisser l-Att dwar Gvern Lokali;

"attrezzatura" tfisser kull proprjeta' tal-Kunsill Lokali, sew jekk mobbli jew jekk immobbli, li tinkludi iżda mhijiex limitata għal għodda u makkinarju, hwejjeg, kompjuters, internet, mobilità, għamara tat-triq, tal-uffiċċju jew materjal edukattiv ieħor.

"faċilitajiet" tfisser kull post jew binja, tagħmir, attrezzatura jew proprjeta' li hi provduta minn jew taqa' taħt il-ġurisidizzjoni tal-Kunsill Lokali;

"il-Kunsill" tfisser il-Kunsill Lokali Tarxien;

"lokalità" tfisser il-lokalità ta' Hal Tarxien kif murija fit-Tieni Skeda li tinsab mal-Att;

"persuna" tfisser kwalunkwe persuna, kumpanija, klabb, għaqda, assoċjazzjoni, soċjeta', Ministeru, Dipartiment u/jew entità ohra tal-Gvern inkluż dawk para-statali.

"persuna awtorizzata" tfisser il-persuna, kumpanija, klabb, għaqda, assoċjazzjoni, soċjeta', Ministeru, Dipartiment u/jew entità ohra tal-Gvern,

inkluż dawk para-statali li nġhatat awtorizzazzjoni mill-Kunsill skont id-dispożizzjonijiet ta' dawn il-Bye-Laws għall-użu ta' din il-faċilità; "tagħmir" t'fisser kull haġa mpogġija jew imwaħħla fil-faċilitajiet

Użu ta' faċilitajiet

3. Mingħajr preġudizzju għal kwalunkwe permess ieħor li jista jkun meħtieġ minn kwalunkwe awtorità jew taħt xi liġi oħra, persuna tista' biss tagħmel użu mill-faċilitajiet jekk tiksebl-awtorizzazzjoni minn qabel bil-miktub tal-Kunsill, wara li tkun segwit il-proċedura stabbilita f'Bye-Law erbgħa (4) ta' din il-Bye-Law.

Applikazzjoni għal użu tal-faċilitajiet.

4. (1) Persuna tista' tikseb l-awtorizzazzjoni għall-użu tal-faċilitajiet wara li tiġi sottomessa l-applikazzjoni fuq il-formola stabbilita fl-Ewwel Skeda lill-Kunsill, jew b'xi mod ieħor li jkun determinat mil-Kunsill skont in-natura tal-faċilità mitluba għal użu.

(2) Il-Kunsill, fi żmien hmistax-il jum minn meta tkun giet sottomessa l-applikazzjoni, għandu jibgħat bil-miktub l-approvazzjoni jew ir-rifjut għal dik l-applikazzjoni.

Iżda f'każ ta' rifjut il-Kunsill għandu wkoll jindika ir-raġuni tar-rifjut.

(3) Meta l-applikazzjoni tiġi approvata, l-persuna awtorizzata għandha tirrispetta t-termini u l-kondizzjonijiet elenkati fit-Tieni Skeda.

(4) L-applikazzjonijiet għandhom jiġu sottomessi lill-Kunsill sa mhux aktar tard minn xahar (1) qabel l-attività proposta jew l-kiri tal-attrezzatura, jew kull żmien ieħor li jkun determinat mil-Kunsill Lokali.

(5) Meta tiġi pprezentata aktar minn applikazzjoni waħda (1) li titlob li l-attività tinżamm fl-istess post u fl-istess ġurnata, l-ewwel applikazzjoni riċevuta għandha tingħata prijorità.

Iżda jekk numru ta' applikazzjonijiet jaslu fl-istess hin, l-applikant residenti fil-lokalità għandu jingħata prijorità.

Iżda jekk l-applikanti jkunu kollha mill-istess lokalità jew jekk l-ebda minnhom ma jkun mil-lokalità, il-Kunsill għandu jtella' bil-polza waħda (1) mill-applikazzjonijiet sottomessi. Dan għandu jsir fil-preżenza tal-applikanti kollha.

(6) Kopja tal-awtorizzazzjoni jew ir-rifjut għandha tinzamm mill-Kunsill.

In-natura tal-attività.

5. Il-Kunsill jirriserva d-dritt li jirrifjuta kull applikazzjoni sottomessa skont il-Bye-Law 4, jekk in-natura tal-attività ma tkunx relatata, iżda mhux limitata għal: edukazzjoni, rikreazzjoni, kultura, religjon, konferenzi, filantropija, sports, politika jew kwalunkwe attività oħra li l-Kunsill ma japprovax.

L-awtorizzazzjoni mhix trasferibbli.

6. L-awtorizzazzjoni mahruġa taħt dawn il-Bye-Laws m'għandhiex tkun trasferibbli, sakemm il-Kunsill ma jkunx infurmat b'nota bil-miktub bid-dettalji kollha tal-persuna li ha tiegħu post il-persuna awtorizzata u l-Kunsill jagħti l-kunsens tiegħu.

Projbizzjoni ta' storbu eċċessiv.

7. Kull storbu eċċessiv għandu jiegħaf sal-ħdax ta' bil-lejl (11.00 p.m.)

Prijorità tal-Kunsill Lokali.

8. Il-Kunsill għandu jingħata preferenzi għall-użu tal-facilitajiet sakemm jiddikjara minn qabel l-attivitajiet fil-kalendarju ta' kull sena.

Responsabilità għad-danni.

9. Il-persuna awtorizzata għandha tinzamm responsabbli għad-danni kollha magħmula lill-facilitajiet, jew lit-tagħmir jew għal kwalunkwe danni oħra li partijiet terzi jistgħu jsofru għewwa l-facilitajiet matul dik l-attività:

Iżda meta l-persuna awtorizzata, tagħmel użu mhux xieraq ta' dawk il-facilitajiet u/jew ma tosservax it-termini u l-kondizzjonijiet imsemmija fit-Tieni Skeda, il-Kunsill Lokali għandu jirrevoka din l-awtorizzazzjoni minnufih u d-depożitu mħallas skont Bye-Law ħdax (11) għandu jintilef favur il-Kunsill.

10. L-attrezzatura għanda tigi uzata biss għall-iskop li għalih tkun saret.

Depożitu.

11. Kull persuna li tapplika sabiex tuża l-facilitajiet tista' tintalab thallas id-depożitu elenkat fit-Tielet Skeda mal-applikazzjoni.

Pagamenti għall-użu tal-faċilitajiet

12. (1) Kull persuna awtorizzata għandha tħallas il-pagament għall-użu tal-faċilita' skont dak elenkat fir-Raba' Skeda sa mhux aktar tard minn seba' t'ijiem mill-ħruġ tal-awtorizzazzjoni.
- (2) L-organizzazzjonijiet fil-lokalità jistaw bil-permess tal-Kunsill jużaw il-faċilitajiet mingħajr ħlas.

Kiri ta' Faċilitajiet u Attrezzatura

13. Minkejja dak imsemmi f'din il-Bye-Law, f'kaz li l-Kunsill jkun ser jikri xi faċilita' u/jew attrezzatura fit-tul, dan jista' jsir permezz ta' ftehim jew koncessjoni.
14. Il-Kunsill jista' jikri l-attrezzatura jew is-servizzi tiegħu, diment li dak il-kiri huwa awtorizzat minn kwalunkwe liġi oħra fis-seħħ f'Malta skont ir-rati indikati fir-Raba' Skeda.

Użu ħazin tal-faċilitajiet u ksur tal-patijiet u kondizzjonijiet

15. Kull persuna li tikser xi waħda mid-dispożizzjonijiet mogħtija bis-saħħa ta' dawn il-Bye-Laws, hija ħatja ta' kontravvenzjoni u tista' tehel multa (ammenda), ta' mhux inqas minn għoxrin euro (€20) u mhux aktar minn elf u ħames mitt euro (€1,500).
16. Il-Kunsill jista', b'zieda mal-penali stabbiliti fil-Bye-Law (14), jordna lill-persuna li tinsab ħatja ta' ksur li tagħmel it-tiswijiet meħtieġa li jkunu għas-sodisfazzjon tal-Kunsill:

Izda l-persuna li tinsab ħatja tista' wkoll tehel ammenda ta' ħdax-il euro u ħamsa u sittin centezmu (€11.65) għal kull ġurnata li matulha ma jsirux it-tiswijiet, filwaqt li l-Kunsill ikollu dritt li jagħmel it-tiswijiet meħtieġa bi spejjeż tal-persuna misjuba ħatja.
17. Il-Kunsill jista' jzomm rekord ta' kull ksur tal-kondizzjonijiet jew użu ħazin, u għandu jkun fid-diskreżjoni tal-Kunsill jekk għandhiex tinħareġ awtroizzazzjoni fil-futur lill-persuna awtorizzata li lilha tkun giet revokata l-awtroizzazzjoni kif indikat fil-Bye-Law disgħa (9).

It-Tielet Skeda

(Bye-law II)

Depożitu għall-użu tal-Faċilitajiet jew kiri ta' Attrezzatura

Id-depożitu għandu jkun ta' mija u hamsin ewro (€150) għall-ġurnata sa massimu 6 siegħat fil-każ tal-Grawnd. Dan ma jkunx irkuprat lura jekk għal xi raġuni jew oħra l-użu ma jsirx. F'każ li l-booking ikun ikkanċelat sa minimu ta' hamest ijiem qabel il-ġurnata bbukjata, il-Kunsill jirrifondi lura d-depożitu shih.

IT-TIENI SKEDA

(Bye-law 4 u 9)

Pattijiet u Kondizzjonijiet għall-Awtorizzazzjoni u għall-użu tal-faċilitajiet

1. L-awtorizzazzjoni hija valida għat-tul kif indikat fil-formola tal-applikazzjoni preskritta fl-Ewwel Skeda u bla ħsara għal xi kondizzjonijiet oħra stipulati mill-Kunsill.
2. Il-Kunsill għandu jkollu d-dritt li jirrevoka l-applikazzjoni fi kwalunkwe hin fil-każ ta' kwalunkwe ksur tal-kondizzjonijiet stipulati u, jew kwalunkwe kondizzjoni oħra stipulata mill-Kunsill.

Barra minn hekk, il-Kunsill għandu jirriserva d-dritt li jirrevoka din l-applikazzjoni jekk iquis li l-attività tmur kontra l-politika pubblika u l-morali.
3. Fil-każ ta' revoka tal-applikazzjoni, l-ebda rifuzjonim għandha tinghata lura lill-applikant.
4. Fil-każ ta' xi permessi, l-applikant għandu jkun responsabbli biex jikseb dawn il-permessi. Fil-każ fejn il-permessi jiġu miċħuda, il-Kunsill jista' jirriserva d-dritt li jżomm id-depożitu.
5. L-ebda attività m'għandha titwettaq lil hinn minn dak li kien iddikjarat fl-Ewwel Skeda.
6. L-applikant għandu jhalli l-faċilità nadifa u fl-ordni oriġinali tagħha, jekk dan ma jseħx, il-Kunsill għandu jirriserva d-dritt li jżomm id-depożitu. Barra minn hekk il-Kunsill, għandu jirriserva d-dritt li jitlob ħlas ulterjuri għal kwalunkwe danni li setgħu ġew ikkawżati mill-applikant jew minn kwalunkwe parti terza oħra waqt l-attività.
7. Il-persuna awtorizzata għandha tassigura li mat-tmien tal-awtorizzazzjoni l-faċilità tithalla fl-istat oriġinali li fiha kienet tinstab.
8. L-applikant għandu jkun responsabbli mill-faċilità f'kull hin matul l-attività.
9. L-applikant għandu jiżgura li l-ebda inkonvenjenza jew inkonvenjent ma jkunu ikkawżati lill-pubbliku waqt l-attività.
10. Kull storbu għandu jieqaf fil-11:00pm.
11. Matul iż-żmien tal-attività, l-applikant għandu jhalli kopja tal-applikazzjoni fid-dahla tal-faċilità għall-informazzjon tal-pubbliku.
12. Kwalunkwe kondizzjoni jew kondizzjonijiet oħra li l-Kunsill Lokali jidirli li hija gusta u opportuna

Ir-Raba Skeda

(Bye-Law 12 u 13)

Pagament għall-użu ta' Faċilitajiet jew kiri ta' Attrezzatura

- Irid jinkiteb kemm ha jkun il-pagament għall użu tal-faċilitajiet jew attrezzatura (jekk ux kollha l-istess jew hekk ux skont il-faċilita u għal kemm sigħat hija dik il-miżata).

Sala tal-Komunita'

- L-ammont ta' hmistax-il ewro (€15) għal ewwel siegħa tal-kirja u għaxar ewro (€10) għal kull siegħa oħra.
- Ma jinżammx hlas jekk min qieghed jikri jagħti servizz fil-komunita'
- F'każ ta' kirjiet fit-tul l-Kunsill Lokali jista' jidhol fi ftehim bi hlas għal dan il-ghan

Grawnd

- L-ammont ta' hamsa u tletin ewro (€35) għal ewwel siegħa tal-kirja u tletin ewro (€30) għal kull siegħa oħra.
- Ma jinżammx hlas jekk min qieghed jikri jagħti servizz lill-komunita' jew għall-użu tal-Għaqdiet
- F'każ ta' kirjiet fit-tul l-Kunsill Lokali jista' jidhol fi ftehim bi hlas għal dan il-ghan

L-Ewwel Skeda

(Bye-law 4)

Applikazzjoni għall-Użu ta' Faċilitajiet jew Attrezzatura

Numru tal- Applikazzjoni:

Isem:

Kunjom:

Karta tal-Identità / Numru tal-Passaport:

Isem tal-Organizzazzjoni (jekk applikabbli):

Pozizzjoni fl-Organizzazzjoni (jekk applikabbli):

Indirizz:.....

.....

Numru tat-Telephone:

Numru tal-mobile:

L-indirizz elettroniku:

Faċilita jew Attrezzatura rikjesta:

Natura tal-attività:

Ġranet ta' attività jew perjodu tal-kiri tal-attrezzatura:

Minn:/...../.....

Għal:/...../.....

Tul (Ħin):

Minn: : AM/PM

Sal : AM/PM

Attendenza mistennija (bejn wiehed u iehor):

Mizata tad-Dhul (jekk applikabbli): €.....

Depozitu mhallas: €.....

Data:

Firma:

GHAL UŻU UFFIĊJALI:

Pagament mhallas: €..... Numru tar-Riċevuta:

Data:/...../..... Hin: : AM/PM

Kummenti mill-Kunsill (jekk applikabli):

.....
.....
.....
.....
.....
.....
.....

Firma:

Nomina:

Timbru tal-Kunsill:

Punti rigward l-użu tal-ground mit-Tarxien Rainbows.

1. Mhux permess Tfal u ġenituri barra mill-ground waqt Training Sessions.
2. Qabel kull sessjoni għandha tingabar iċ-ċavetta u tiġi mpustata fil-letter box tal-kunsill wara kull sessjoni. Min jiġbor iċ-ċavetta għandu jiffirma.
3. Ma jistax jiġi ikkunsmat ikel ġewwa.
4. Ma jistax isir użu minn żraben li mhux adattati għal fuq turf artifiċjali.
5. Ma jistax jiġi ikkunsmat alkohol ġewwa l-ground.
6. Tindif neċessarju għandu jsir mill-entita li tagħmel użu mill-ground.
7. Roti u scooters mhumiex permess li jidhlu fil-ground.
8. Il-Kunsill mhux ser jipprovdi Equipment, dan jrid jingabar wara kull sessjoni. Il-Kunsill mhux responsabbli ta' Equipment li jitħalla fil-ground.

De 4 B

Fun Walk

in Aid of Puttinu Cares

29th September



Registrations from
Tarxien Local Council Office
or SCAN QR CODE or

[CLICK HERE TO REGISTER](#)



TARXIEN
Local Council

Doc

Illum l-Erbgħa, 4 ta' Settembru 2024

Mozzjoni Haddiema Klerikali: Assistent Klerikali Kunsill Lokali Tarxien

B' reazzjoni għat-talba mibughtha mis-Sa. Miriam Camilleri, haddiema klerikali fi skala 16 notch 7 għall-approvazzjoni ta' unpaid leave mill-Kunsill sabiex hija tkun tista' tmur bħala Position of Trust għewwa Ministeru.

Jien, is-Sindku qed inressaq din il-mozzjoni sabiex mill-1 ta' Novembru 2024 din il-haddiema li tagħmel xogħol klerikali inkluż skeda tal-pagamenti, kwotazzjonijiet, xogħol fil-customer care u hafna xogħol ieħor li huwa lil hinn mir-responsabbilitajiet ta' skala 16 titla' fi skala 15 fin-notch li jkun l-oġġa wara dak li hija għandha bħal issa.

Din il-mozzjoni qed issir għall-għid tal-Kunsill anki jekk nafu li din mhix eligobbli li titla' f' dan il-grad minhabba li m' għandiex il-kwalifiċi neċessarji imma ilha taħdem mal-Kunsill fi skala 16 għal dawn l-aħħar ħames snin. Dan sabiex l-unika impjegata li bħal issa qiegħda mal-Kunsill u taf tagħmel tajjeb dan ix-xogħol tiddeċiedi li tibqa' u tirrifjuta l-pożizzjoni l-oħra li ngħatat.

Proponent

Joseph Abela Galea



Sekondant

